

جانور ذبح کرتے وقت حرام

مفرکاٹنا

1



تاریخ: 02-06-2022

ریفرنس نمبر: pin-6979

کیا فرماتے ہیں علمائے دین و مفتیان شرع متین اس مسئلے کے بارے میں کہ ہمارے ہاں جانور کو ذبح کرتے ہوئے اس کی چاروں رگوں کو کاٹنے کے بعد اس کی گردن کے مہرے کو بھی کاٹا جاتا ہے، کیا یہ طریقہ درست ہے؟ رہنمائی فرمادیں۔

بسم الله الرحمن الرحيم

الجواب بعون الملك الوهاب اللهم هداية الحق والصواب

ذبح شرعی کے لیے جانور کی گردن میں موجود مکمل چار رگوں یا ان میں سے اکثر کاٹ جانا ضروری ہے، اگر نصف یا اس سے کم رگیں کشیں، تو جانور حلال نہیں ہو گا، چار رگوں کے نام یہ ہیں، (1) حلقوم، یعنی سانس والی، (2) مری، جس سے کھانا پانی اترتا ہے، (3، 4) ود جین، خون والی دور گیں۔ ذبح میں انہی چار رگوں کا کٹ جانا کافی ہے، جان بوجھ کر اس سے زیادہ کاشنا منع ہے۔ اسی طرح عدم اجازة جانور کو اس طرح ذبح کرنا کہ چھری حرام مفرکاٹ کپنچ جائے، یا اگر دن توڑی جائے، مکروہ و منوع ہے کہ اس میں بلا ضرورت جانور کو ایذا دینا ہے، جبکہ حدیث مبارک میں ہمیں جانور کو آرام پہنچانے اور اس کو ناحق تکلیف نہ دینے کا حکم دیا گیا ہے، البتہ یہ خیال رہے کہ اگر کسی نے ذبح کے دوران گردن کا مہرہ کاٹ دیا، یا پورا سر ہی جدا کر دیا، تو جانور حلال ہو گا، حرام نہیں ہو گا، یہ فعل مکروہ وہ منوع ہو گا۔

ذبح کو آرام پہنچانے کے بارے میں نبی کریم صلی اللہ علیہ وسلم نے فرمایا: "إذا ذبحتم فأحسنوا الذبح، ولیحد أحد کم شفترته، فلیرح ذبحتہ" جب تم ذبح کرو تو حسن طریقے سے ذبح کرو، جو ذبح کرے اسے چاہئے کہ اپنی چھری تیز کر لے، پھر اپنے ذبح کو آرام پہنچائے۔

(الصحیح لمسلم، کتاب الصید والذبائح، باب الامر بالحسان الذبح، جلد 2، صفحہ 152، مطبوعہ کراچی)

ذبح میں کافی جانے والی رگوں کے متعلق عالمگیری میں ہے: ”والعروق التي تقطع في الذكاة أربعة: الحلقوم، وهو مجرى النفس، والمرى، وهو مجرى الطعام، والودجان وهو ماعرقان في جانب الرقبة يجري فيهما الدم، فإن قطع كل الأربعة حللت الذبيحة، وإن قطع أكثرها فكذلك عند أبي حنفية رحمة الله تعالى--- وال الصحيح قول أبي حنفية رحمة الله تعالى لما أن للأكثر حكم الكل، كذا في المضمرات، وفي الجامع الصغير إذا قطع نصف الحلقوم ونصف الأوداج ونصف المرى لا يحل لأن الحل متعلق بقطع الكل أو الأكثر وليس للنصف حكم الكل في موضع الاحتياط كذا في الكافي“ وہرگیس جو ذبح شرعی میں کافی جاتی ہیں، چار ہیں۔ حلقوم: جو سانس کی گزر گاہ ہے، مری: جو کھانے کی گزر گاہ ہے، اور ودجان: یعنی گردن کے دونوں جانب دور گیس جن میں خون جاری ہوتا ہے۔ اگر یہ چاروں کٹ جائیں، تو ذبیحہ حلال ہے اور اکثر کٹ جائیں، تب بھی امام اعظم علیہ الرحمۃ کے نزدیک یہی حکم ہے، اور یہی درست ہے کیونکہ اکثر کا حکم کل جیسا ہوتا ہے، مضمرات میں اسی طرح ہے اور جامع الصغير میں ہے کہ جب سانس کی نالی، خون کی دونوں رگیں اور کھانے کی نالی نصف کاٹ دی گئی، تو جانور حلال نہیں ہو گا، اس لیے کہ جِلکا تعلق کل یا اکثر کے کٹنے سے ہے اور احتیاط والی جگہ پر نصف کے لیے کل والا حکم نہیں ہے، کافی میں اسی طرح ہے۔

(عالمگیری، کتاب الذبائح، الباب الاول فی تفسیرہا، جلد ۵، صفحہ ۳۵۴، مطبوعہ کراچی)

ذبح میں حرام مغزتک پہنچنا مکروہ ہے، چنانچہ بدایہ شریف میں ہے: ”من بلغ بالسکین النخاع، أو قطع الرأس، كره له ذلك، تؤكل ذبيحته--- والنخاع عرق أبيض في عظم الرقبة، أما الكراهة فلمarrow عن النبي عليه الصلاة والسلام: أنه نهى أن تنفع الشاة إذا ذبحت، وتفسيره ما ذكرناه، قيل معناه: أن يمد رأسه حتى يظهر مذبحه، قيل إن يكسر عنقه قبل أن يسكن من الإضطراب، وكل ذلك مکروہ، وهذا لأن في جميع ذلك، وفي قطع الرأس زيادة تعذيب الحيوان بلا فائدة، وهو منهى عنه، والحاصل: أن ما فيه زيادة إيلام لا يحتاج إليه في الذكاة، مکروہ“ جو چھری کو حرام مغزتک لے جائے یا سر ہی جدا کر دے، اس کے لیے ایسا کرنا مکروہ ہے، البتہ جانور کھایا جائے گا، حرام مغز گردن کی بڈی میں موجود سفید رگ کو کہتے ہیں۔ یہ کراہت اس لیے ہے کہ نبی کریم صلی اللہ علیہ وسلم نے ذبح کے وقت جانور کے حرام مغزتک پہنچنے سے منع فرمایا۔ اس کی تفسیر پہلے گزر چکی ہے، اور کہا گیا ہے کہ اس سے مراد ذبیحہ کے سر کو ضرورت سے زیادہ

کھینچنا ہے، تاکہ ذبح کی جگہ ظاہر ہو، ایک قول کے مطابق جانور ٹھنڈا ہونے سے پہلے اس کی گردن توڑنا مراد ہے۔ بہر حال یہ تمام افعال مکروہ ہیں، کہ ان میں جانور کو بلا فائدہ زائد اذیت دینا ہے، جو منوع ہے۔ حاصل کلام یہ کہ ذبح میں ہر وہ کام جس سے جانور کو بلا فائدہ اذیت ہو مکروہ ہے۔

(هدایہ، کتاب الذبائح، جلد 4، صفحہ 437، 438، مطبوعہ لاہور)

صدر الشریعہ بدرا الطریقہ مولانا مفتی محمد امجد علی اعظمی علیہ رحمۃ اللہ القوی فرماتے ہیں: ”اس طرح ذبح کرنا کہ چھری حرام مغزیتک پہنچ جائے یا سر کٹ کر جدا ہو جائے، مکروہ ہے، مگر وہ ذبیحہ کھایا جائے گا، یعنی کراہت اس فعل میں ہے، نہ کہ ذبیحہ میں۔ عام لوگوں میں یہ مشہور ہے کہ ذبح کرنے میں اگر سر جدا ہو جائے، تو اس سر کا کھانا مکروہ ہے، یہ کتب فقہ میں نظر سے نہیں گزرا، بلکہ فقهاء کا یہ ارشاد کہ ذبیحہ کھایا جائے گا، اس سے یہی ثابت ہوتا ہے کہ سر بھی کھایا جائے گا۔ ہر وہ فعل جس سے جانور کو بلا فائدہ تکلیف پہنچے، مکروہ ہے، مثلاً: جانور میں ابھی حیات باقی ہو، ٹھنڈا ہونے سے پہلے اس کی کھال اتارنا، اس کے اعضاء کا ٹنایا ذبح سے پہلے اس کے سر کو کھینچنا کہ رگیں ظاہر ہو جائیں یا گردن کو توڑنا، یو ہیں جانور کو گردن کی طرف سے ذبح کرنا، مکروہ ہے، بلکہ اس کی بعض صورتوں میں جانور حرام ہو جائے گا۔“ (بیهار شریعت، جلد 3، حصہ 15، صفحہ 315، مکتبۃ المدینہ، کراچی)

نوٹ: ذبح کے وقت حرام مغز کو کاٹ دینا طبی اعتبار سے بھی نقصان دہ ہے کہ حرام مغز کرنے سے جانور جلدی ٹھنڈا ہو جاتا ہے، جس کی وجہ سے خون پوری طرح باہر نہیں نکلتا، ایسے گوشت کا استعمال طبی لحاظ سے بہت نقصان دہ ہے۔

والله اعلم عزوجل ورسوله اعلم صلی اللہ تعالیٰ علیہ وآلہ وسلم

كتب

المتخصص في الفقه الإسلامي

عبدة المذنب محمد نوید چشتی عفی عنہ

2022 جون 02ء 1443ھ



الجواب صحيح
مفتی محمد قاسم عطاری